



નવસર્જન સંસ્કૃતિ

નવસર્જન સંસ્કૃતિ

PUBLISHED GUJARATI DAILY FROM AHMEDABAD

ગુજરાતમાં બનશે સુપર ચિપ્સ

નેધરલેન્ડ્સની સેમિકન્ડક્ટર કંપની સાથે ભારતની મેગા ડીલ

ભારતે ટેકનોલોજીના મામલે સુપરપાવર ગણાતા નેધરલેન્ડ સાથે સેમિકન્ડક્ટર (ચિપ) સેક્ટરમાં એક મોટો અને ઐતિહાસિક કરાર કર્યો છે

(સંપૂર્ણ સમાચાર સેવા) નવી દિલ્હી વડાપ્રધાન નરેન્દ્ર મોદી પોતાના પાંચ દેશોના પ્રવાસના બીજા દિવસે નેધરલેન્ડ પહોંચ્યા છે. ૮ વર્ષ બાદ આ યુરોપીય દેશની મુલાકાતે ગયેલા પીએમ મોદીએ એક એવો મોટો દાવ ખેલ્યો છે, જેનાથી ચીનની ચિંતામાં જોરદાર વધારો થવાનો નક્કી છે. ભારતે ટેકનોલોજીના મામલે સુપરપાવર ગણાતા નેધરલેન્ડ સાથે સેમિકન્ડક્ટર (ચિપ) સેક્ટરમાં એક મોટો અને ઐતિહાસિક કરાર કર્યો છે. હવે ભારત અને નેધરલેન્ડ મળીને

ભારતમાં ચિપ મેકિંગના સપનાને નવી પાંખો આપશે. ભારત લાંબા સમયથી ગ્લોબલ ચિપ મેન્યુફેક્ચરિંગ હબ બનવા માંગે છે. હવે આ સપનું નેધરલેન્ડની સૌથી મોટી ચિપ મેકિંગ કંપની ASML સાથે મળીને પૂરું થશે. આ કંપનીની તાકાતનો અંદાજ એવાત પરથી લગાવી શકાય છે કે, ASML દુનિયાની એકમાત્ર એવી કંપની છે જે એડવાન્સ ચિપ્સ બનાવવા માટે જરૂરી વિથોગ્રાફી મશીનો બનાવે છે. આ મશીન વગર તાઈવાન

કે અમેરિકા જેવા દેશો પણ એડવાન્સ ચિપ બનાવી શકતા નથી. ડચ કંપની ASML અને ભારતની ટાટા ઇલેક્ટ્રોનિક્સ વચ્ચે આ અંગે MoU સાઈન થયા છે. આ કરાર હેઠળ ટાટા ગ્રુપ ગુજરાતના ધોલેરામાં ચિપ પ્રોડક્શન માટે રૂ. ૯૧,૦૦૦ કરોડનું રોકાણ કરી રહ્યું છે. ટાટા આ પ્લાન્ટ તાઈવાનની 'પાવરચિપ સેમિકન્ડક્ટર મેન્યુફેક્ચરિંગ કોર્પોરેશન' (PSMC) સાથે મળીને લગાવી રહ્યું છે. હવે ડચ કંપની ASML આ પ્લાન્ટમાં

એડવાન્સ વિથોગ્રાફી કમ્પોનન્ટ્સ પુરા પાડશે. સેમિકન્ડક્ટર બનાવવાની પ્રક્રિયામાં વિથોગ્રાફી સૌથી જટિલ અને ખર્ચાળ કામ ગણાય છે. ASML કંપની ધોલેરામાં ટાટા ઇલેક્ટ્રોનિક્સના આગામી 300 mm (૧૨ ઇંચ) સેમિકન્ડક્ટર પ્રોડક્શનમાં ટેકનિકલ મદદ કરશે. અહીં બનનારી ચિપ્સ વૈશ્વિક સ્તરે ઓટોમોબાઈલ, મોબાઈલ ડિવાઈસીસ અને આર્ટિફિશિયલ ઇન્ટેલિજન્સ (AI) ની જરૂરિયાતો

પૂરી કરશે. હાલમાં વૈશ્વિક ચિપ માર્કેટ પર ચીનનો દબદબો છે અને તે પોતાની આ મોનોપોલીનો ઉપયોગ અવારનવાર નિકાસ પર પ્રતિબંધ મૂકીને દાદાગીરી કરવા માટે કરે છે. પરંતુ ભારતની આ એન્ટીટ્રીબી ચીનના એકાધિકારને સીધો પડકાર મળશે. ભારત જેવા મજબૂત દેશના આ સેક્ટરમાં આવવાથી ચીનનું વર્ચસ્વ ઘટશે. અમેરિકા અને ચીન વચ્ચેના તણાવને કારણે દુનિયાભરની ટેક કંપનીઓ ચીનના વિકલ્પ તરીકે

ભારત તરફ જોઈ રહી છે. આ ડીલ ભારતને ચિપ મેકિંગમાં આત્મનિર્ભર બનાવવાની સાથે એક મોટો નિકાસકાર (Exporter) પણ બનાવશે. પીએમ મોદીના આ પ્રવાસ દરમિયાન ભારત-EU FTA (મુક્ત વ્યાપાર કરાર) વહેલી તકે લાગુ કરવા, ગ્રીન ઇર્થગ્રીન, મેરીટાઈમ (સમુદ્રી ક્ષેત્ર), રિન્યુએબલ એનર્જી, ડિજિટલ ટેકનોલોજી, અને હેલ્થકેર જેવા ક્ષેત્રોમાં ડચ રોકાણ વધારવા અંગે પણ સકારાત્મક ચર્ચા થઈ છે.



હોમુલુ સ્ટ્રેટમાં ઈરાન અને અમેરિકાને આપ્યો ચક્રમો

૨૦,૦૦૦ ટન LPG લઈને ભારત પહોંચ્યું જહાજ

(સંપૂર્ણ સમાચાર સેવા) નવી દિલ્હી મિડલ ઈસ્ટમાં હાલમાં ચાલી રહેલા ગંભીર તણાવ વચ્ચે ભારતની ઘરેલુ રસોઈ ગેસની જરૂરિયાતો અંગે રાહત આપનારા સમાચાર સામે આવ્યા છે. ૨૦,૦૦૦ ટન LPG સાથે સિમી જહાજ રવિવારે સવારે ગુજરાતના કંડલામાં દીનદયાળ બંદર પર સફળતાપૂર્વક પહોંચ્યું હતું. આ જહાજ ૧૩ મે, ૨૦૨૬ના રોજ હોમુલુ સ્ટ્રેટમાંથી પસાર થયું હતું. પશ્ચિમ એશિયામાં ચાલી રહેલા સંઘર્ષને કારણે આ દરિયાઈ માર્ગ સંપૂર્ણપણે વિશ્લેષિત અને અસુરક્ષિત છે. ઈન્ડિયન ઓઈલ કોર્પોરેશન (IOC) દ્વારા કતારના રાસ લાફાન ટર્મિનલથી

ખરીદવામાં આવેલ આ જહાજ આશરે ૨૦,૦૦૦ ટન પ્રોપેન અને બ્યુટેન (રાંધણ ગેસ) ભરી રહ્યું છે. જહાજ પર સવાર તમામ ૨૧ વિદેશી કૂ સભ્યો સંપૂર્ણપણે સુરક્ષિત છે. યુ.એસ. નાકાબંધી અને ઓમાનના અખાતમાં ઈરાની નૌકાદળની કડક દેખરેખ વચ્ચે નેવિગેટ કરતી વખતે આ જહાજના સુરક્ષિત નિષ્કર્ષણ માટે અદ્યતન વ્યૂહાત્મક દાવપેચનો ઉપયોગ કરવાની જરૂર પડી.

બુધવારે યુદ્ધ ક્ષેત્રમાંથી પસાર થતી વખતે જહાજે રડારથી બચવા માટે તેના ઓટોમેટિક આઈડેન્ટિફિકેશન સિસ્ટમ (AIS) ટ્રાન્સપોન્ડરને અસ્થાયી રૂપે બંધ કરી દીધા. આ વ્યૂહરચનાનો ઉપયોગ કરીને જહાજ સફળતાપૂર્વક રડાર-નિરીક્ષણ કરાયેલા સંઘર્ષ ઝોનને ટાળી દીધું અને ઈરાનના લારાક ટાપુની પૂર્વમાં સુરક્ષિત રીતે ફરીથી દેખાવા લાગ્યું. ભારત સરકારના અધિકારીઓના જણાવ્યા અનુસાર, આ સમગ્ર કામગીરીની સફળતાપૂર્વક પાર પાડવા અને જહાજને કોઈપણ કોસફાયરથી બચાવવા માટે સરકારના ચાર મંત્રાલયો વચ્ચે જબરદસ્ત સંકલન જોવા મળ્યું. આ વાતની પુષ્ટિ કરતા બંદરો, શિપિંગ

અને જળમાર્ગ મંત્રાલયના અધિક સચિવ મુકેશ મંગલે જણાવ્યું હતું કે, આ જહાજનો સલામત માર્ગ ફક્ત શિપિંગ મહાનિર્દેશાલય, વિદેશ મંત્રાલય (MEA), સંરક્ષણ મંત્રાલય (MoD) અને પેટ્રોલિયમ અને કુદરતી ગેસ મંત્રાલય વચ્ચે જાળવવામાં આવેલા સીમલેસ, ચોવીસ કલાક સંકલન દ્વારા સુનિશ્ચિત કરવામાં આવ્યો હતો. સિમી માર્ચની શરૂઆતથી આ ખતરનાક દરિયાઈ અવરોધને સફળતાપૂર્વક પાર કરનાર ૧૩મું જહાજ છે, જે હવે સુરક્ષિત રીતે ભારત પહોંચી ગયું છે. તેની પાછળ વિયેતનામી ફલેગવાનું બીજું એક LPG ટેકર છે NV સનશાઈન આવી રહ્યું છે, જે ૪૬,૪૨૭ ટન ફ્યુઅલ લઈને ન્યુ મેંગલોર બંદર તરફ જઈ રહ્યું છે.



બુલેટ ટ્રેન માટે રેલ ટનલ

ભારતનું સૌથી મોટું ૩૫૦ ટનનું કટર હેડ મુંબઈના વિકોલી શાફ્ટમાં ઉતારાયું

(એન્જિનિયરિંગના અદ્ભૂત નમૂના સમાન આ કટરહેડ એટલો વિશાળ છે કે તે એવી ટનલનું ખોદકામ કરશે

(સંપૂર્ણ સમાચાર સેવા) મુંબઈ મુંબઈ-અમદાવાદ બુલેટ ટ્રેન પ્રોજેક્ટમાં એક અત્યંત મહત્વપૂર્ણ અને ઐતિહાસિક સિદ્ધિ હાંસલ કરવામાં આવી છે. મુંબઈના વિકોલી ખાતે ટનલ બોરિંગ મશીન (TBM) ના પ્રથમ વિશાળકાય કટરહેડને સફળતાપૂર્વક શાફ્ટમાં ઉતારવામાં

આવ્યો છે. ૧૩.૬ મીટરનો વ્યાસ અને આશરે ૩૫૦ ટન વજન ધરાવતો આ કટરહેડ શાફ્ટમાં ઉતારવાની સાથે જ, TBMના સુખ્ય શીલ્ડની પ્રાથમિક એસેમ્બલીનો અંતિમ તબક્કો પૂર્ણ થયો છે. પ્રોજેક્ટની વિગતો મુજબ, ૨૧ કિલોમીટર લાંબા મુંબઈ ટનલ વિભાગમાંથી ૧૬ કિલોમીટર

ભાગના ભૂગર્ભ નિર્માણ માટે બે મહાકાય TBM મશીનો એસેમ્બલ કરવામાં આવી રહ્યા છે. આ રૂટમાં ઠાણે ક્રીક (ખાડી)ની નીચે બનનારી ૭ કિલોમીટર લાંબી ટનલનો પણ સમાવેશ થાય છે, જે ભારતની સૌપ્રથમ સમુદ્રની નીચેથી પસાર થતી રેલ ટનલ બનશે. આ કામગીરીમાં વપરાનાર દરેક TBM મશીનનું વજન ૩,૦૦૦ ટનથી વધુ છે, જે રેલ ટનલ નિર્માણ માટે ભારતમાં અત્યાર સુધી ઉપયોગમાં લેવાયેલા સૌથી મોટા મશીનો છે.

ઈજનેરી (એન્જિનિયરિંગ) ના અદ્ભૂત નમૂના સમાન આ કટરહેડ એટલો વિશાળ છે કે તે એવી ટનલનું ખોદકામ કરશે, જેમાં હાઈ-સ્પીડ કોરિડોરની અપ અને ડાઉન બંને લાઈનો એક જ ટનલમાંથી પસાર થઈ શકશે. આ યુનિટનું વજન (૩૫૦ ટન) અંદાજે ૨૫૦ મિડ-સાઈઝ જીંક કારોના કુલ વજન જેટલું થાય છે. આ કટરહેડને પાંચ અલગ-અલગ શિપમેન્ટ દ્વારા સાઈટ પર લાવવામાં આવ્યો હતો અને ૧,૬૦૦ કિલોગ્રામ હાઈ-પ્રિસિઝન વેલ્ડિંગની મદદથી તેને જોડવામાં આવ્યો છે. આ હિસ્સામાં પથ્થરો કાપવા માટે ૮૪ કટર ડિસ્ક, સફાઈ માટે ૧૨૪ સ્ક્રેપર્સ અને કાટમાળ હટાવવા માટે ૧૬ બકેટ લિપ લગાવવામાં આવ્યા છે.



પથ્થરોને કાપવાનું કામ કરે છે, જ્યારે તેના પર લાગેલા સ્ક્રેપર્સ સફાઈનું કામ કરે છે અને બકેટ લિપ દ્વારા ખોદાયેલો કચરો મશીનની અંદર જાય છે, જ્યાંથી પાઈપલાઈન સિસ્ટમ દ્વારા તેને બહાર કાઢી લેવાય છે. આ મશીન વિકોલીથી જમીનની અંદર આશરે ૬ કિલોમીટર સુધી ખોદકામ કરશે. તે મુંબઈના ગીચ શહેરી વિસ્તારો અને મીઠી નદીની નીચેથી પસાર થઈને ખાંદ્રા-કુર્લા કોમ્પ્લેક્સ એટલે કે BKC ખાતે બની રહેલા બુલેટ ટ્રેન સ્ટેશન સુધી પહોંચશે, જ્યાં તેને બહાર કાઢવામાં આવશે. ગીચ વસ્તીવાળા વિસ્તારોની નીચે ખોદકામ કરવાનું હોવાથી સુરક્ષા અને આસપાસની ઈમારતોની દેખરેખ માટે અત્યાધુનિક સાધનો ગોઠવાયા છે. જમીનની સપાટી પર નજર રાખવા સરકેસ સેટલમેન્ટ પોઈન્ટ્સ (SSP), ઓપ્ટિકલ ડિસ્ક્રેસમેન્ટ સેન્સર્સ (ODS), અને ટિલ્ટ મીટર્સનો ઉપયોગ થઈ રહ્યો છે. આ ઉપરાંત ટનલની સપાટી પરનું ખેંચાણ માપવા માટે સ્ટ્રેન ગેજ, ડેટા ટાઈગેટ (BRT) તેમજ કંપન અને ભૂકંપીય તરંગોની લાઈવ દેખરેખ માટે સીસમોગ્રાફ (PPV) જેવા હાઈ-ટેક ઉપકરણો દ્વારા સતત મોનિટરિંગ કરવામાં આવી રહ્યું છે, જેથી સમગ્ર પ્રક્રિયા સંપૂર્ણ સુરક્ષિત રીતે પૂરી કરી શકાય.

દિલ્હીમાં ૩ દિવસમાં બીજી વખત CNGના ભાવ વધ્યાં

(સંપૂર્ણ સમાચાર સેવા) નવી દિલ્હી દિલ્હી-NCR માં રહેતા વાહનચાલકોને મોંઘવારીનો વધુ એક મોટો ઝટકો લાગ્યો છે. ગેસ કંપનીઓ દ્વારા સીએનજી (CNG) ના ભાવમાં પ્રતિ કિલોએ વધુ રૂ. ૧ નો વધારો કરવામાં આવ્યો છે. નોંધનીય છે કે આ અગાઉ કંપનીઓએ રૂ. ૨ નો વધારો કર્યો હતો, જેનો અર્થ એ થાય કે છેલ્લા ત્રણ દિવસમાં જ સીએનજી રૂ. ૩ જેટલો મોંઘો થઈ ચૂક્યો છે. આ નવા વધારા બાદ હવે દિલ્હીમાં એક કિલો સીએનજી ની કિંમત વધીને રૂ. ૮૦.૦૮ થઈ ગઈ છે.

નવા ભાવ વધારા બાદ નોઈડા, ગાંધિયાબાદ અને ગૌતમ બુદ્ધ નગરમાં સીએનજી નો નવો ભાવ પ્રતિ કિલો રૂ. ૮૦.૦૮ થઈ ગયો છે. હરિયાણાના ગુરુગ્રામમાં આ દર રૂ. ૮૧.૧૨ અને કરનાલમાં રૂ. ૮૪.૪૩ થયો છે. જ્યારે દેશના અન્ય રાજ્યોની વાત કરીએ તો, ઉત્તર પ્રદેશના કાનપુર અને હમીરપુરમાં સીએનજી સૌથી મોંઘો એટલે કે રૂ. ૮૧.૪૨ પ્રતિ કિલો પર પહોંચી ગયો છે. રાજસ્થાનના અજમેર અને પાલીમાં નવો ભાવ રૂ. ૮૯.૪૪ છે, જ્યારે દેશની આર્થિક રાજધાની મુંબઈમાં હાલ સીએનજી નો ભાવ રૂ. ૮૪ પ્રતિ કિલોગ્રામ છે.

ભારતીય સહિત ૩ના મોટા, ૧૨ને ઈજા રશિયાની રાજધાનીમાં યુકેનનો ભયાનક હુમલો

મોસ્કોના મેયર સર્ગેઈ સોબ્યાનિને કહ્યું કે, હુમલામાં મોસ્કોની તેલ રિફાઈનરીને કોઈ નુકસાન થયું નથી

(સંપૂર્ણ સમાચાર સેવા) મોસ્કો રશિયાએ તાજેતરમાં જ યુકેન પર ૨૦૦૦ ટ્રોન અને મિસાઈલથી હુમલો કર્યો હતો, જેનો યુકેને આજે વળતો જવાબ આપ્યો છે. યુકેને આજે રશિયાની રાજધાની મોસ્કોમાં ટ્રોન અને મિસાઈલો ઝિંકી છે, જેમાં એક ભારતીય સહિત ત્રણના મોત અને ૧૨ લોકોને ઈજા થઈ છે. મીડિયો રિપોર્ટ મુજબ, યુકેને રવિવારે સવારે મોસ્કો પર ટ્રોનથી હુમલો કર્યો હતો. ત્યારપછી રશિયામાં ભારતીય દૂતાવાસે કહ્યું છે કે, આ હુમલામાં એક ભારતીય શ્રમિકનું મોત થયું છે, જ્યારે ત્રણ ભારતીયો પણ ઈજાગ્રસ્ત થયા છે. ઈજાગ્રસ્તોની હોસ્પિટલમાં સારવાર ચાલી રહી છે. દૂતાવાસના અધિકારીઓએ તાત્કાલીક ઘટનાસ્થળની અને

ઈજાગ્રસ્ત શ્રમિકની પણ મુલાકાત લીધી છે. બીજીતરફ રશિયન અધિકારીઓએ કહ્યું કે, યુકેને આખી રાત હુમલા કર્યા હતા, જેમાં ઓછામાં ઓછા ત્રણ લોકોના મોત અને ૧૨થી વધુ ઈજાગ્રસ્ત થયા છે. મોસ્કોના મેયર સર્ગેઈ સોબ્યાનિને કહ્યું કે, હુમલામાં મોસ્કોની તેલ રિફાઈનરીને કોઈ નુકસાન થયું નથી, જોકે ત્રણ રહેણાંક મકાનોને નુકસાન થયું છે. રશિયન સેનાએ છેલ્લા ૨૪ કલાકમાં ૧૨૦થી વધુ યુકેનિયન ટ્રોન તોડી પાડ્યા છે. રશિયન સંરક્ષણ મંત્રાલયે દાવો કર્યો છે કે, યુકેને મોસ્કો સહિત અનેક રાજ્યો પર આખી રાત હુમલા કર્યા હતા, જોકે અમે તેઓને ૫૫૬ ટ્રોન તોડી પાડ્યા છે. ઉલ્લેખનીય છે કે, રશિયાએ તાજેતરમાં જ સતત ત્રણ દિવસ સુધી

યુકેન પર આકરા હુમલા કર્યા હતા. રશિયાએ લગભગ ૨૦૦૦ જેટલા ટ્રોન અને મિસાઈલોનો મારો ચલાવ્યો હતો. તેનાથી યુકેનમાં ભારે ખુંવારી થઈ હતી. યુકેનના પ્રમુખ ઝેલેન્સ્કીએ કહ્યું હતું કે, યુદ્ધ શરૂ થયું ત્યારથી થયેલા સોથી ભયાનક હુમલામાં આનો સમાવેશ થાય છે. આ હુમલામાં પાટનગરની ઈમારતો કાટમાળમાં ફેરવાઈ ગઈ હતી. પાટનગર કીવમાં ૧૮ ઈમારતો પર ટ્રોનથી હુમલો થયો હતો એમાં સાત લોકોનાં મોત થયા હતા. ૨૭ને ગંભીર ઈજા પહોંચી હતી. યુકેનના ૧૮૦ સ્થળોને નિશાન બનાવાયા હતા. એમાં ૫૦ તો રેસિડેન્શિયલ ઈમારતોનો સમાવેશ થતો હતો. કેટલાય ઉર્જા મથકો પર હુમલા થતાં યુકેનના કેટલાય વિસ્તારોમાં વીજળી ગુલ થઈ ગઈ હતી.

નવસર્જન સંસ્કૃતિ
ગુજરાતી

JioTV
CHENNAL NO. 3048

TATA PLAY
CHENNAL NO. 2119

Jio Air Fiber

Jio Tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી યેનલ નિહાળો

પરિવારની કૌટુંબિક ભાવના નો આજે “લોપ” કેમ થઈ રહ્યો છે? એક સમયે સાથે બેસી જમનારાઓની જિંદગી આજે મોબાઈલ વેરવિખેર કરી નાંખી છે

(છગનલાલ મેવાડા ધ્વારા) સુરત એક સમયે દાદા, દાદી, બાપા, બા, ભાઈઓ, બહેનો ઘરમાં સાથે જમતા હતા. કુટુંબ નાનું થયું ત્યારે પણ કમસે કમ રાતના જમતી વખતે સાથે બેસીને ગપઠાટ મારતા હતા. સારા માઠા સમાચારની ચર્ચાઓ ચાલતી હતી. કોઈ આવતું તો તેની સાથે ચા-પાણી થતા. ટૂંકમાં કુટુંબમાં કોઈ સંવાદ હતો. વાતો હતી, હસવા-રડવાનું હતું. એ મોબાઈલ, લેપટોપ કે ઈ-સ્ટાગ્રામ, ફેસબુક, વોટ્સએપમાં એવું ગુમ થયું કે સંવાદ ઘરમાં ન રહેતા સોશિયલ મીડિયામાં પહોંચી ગયો છે. ઘરમાં

૨૧ મી સદીમાં પ્રવેશ કરતાં દેશમાં કોઈ પણ ટેકનોલોજી મનુષ્યનું અહિત કરવાને ઈરાદે બજારમાં આવતી નથી: પણ માણસ તેના ઉપયોગમાં વિવેક રાખે તો પરિણામો ઘાતક આવે છે

વાતો બંધ થઈને બહારની વાતો ઘરમાં આવી. બહારની દુનિયા એવી રીતે ઘરમાં ગોઠવાઈ ગઈ છે કે ઘર ઘરની બહાર થઈ ગયું છે. માણસ યાંત્રિક થઈ ગયા ને ટ્રેજીડી જુઓ યંત્રો માણસ થવા મથે છે. તોય માણસને એ નથી સમજાતું કે માણસમાં જ કેંક વિશિષ્ટ છે નહીં તો મશીનો માણસ થવા શું કામ મથે? આજે ભારતમાં મોબાઈલ નો દુરુપયોગ કદાચ સૌથી વધુ થઈ રહ્યો છે અને એનો

શિકાર આખાલવુધ્ધ સો છે. એનું પરિણામ એ આવ્યું છે કે સૌ એટલા બીડી થઈ ગયા છે કે કોઈને સલાહ કે ઠપકો આપી શકાતો નથી. મા-બાપ સંતાનને અભ્યાસ કે અન્ય બાબતે ટોચે તો તે ચોદમે માળેથી ફૂટી પડે છે કે મમ્મીની સાડીનો કાંસો બનાવી લટકી જાય છે. એથી એવું થયું કે સંતાનને સાધારણ ઠપકો પણ મા-બાપ આપી શકતા નથી. ઠપકો આપવા જતાં બાળક

વિચારતા નથી ને ટ્રેન કે ટ્રક સામે પડતું મૂકે છે. દેવું વધી જતા તે લગ્નને સંબંધ પુલ્લો પડી જતા સંતાનો સાથે જીવન ટૂંકાવવાના પ્રયત્નો વધી પડ્યા છે. જરા થોભીને સૌએ વિચારવા જેવું છે કે જીવનું આટલું અધરું કેમ થઈ ગયું છે? એટલે જ રાજ કપૂરના મેરા નામ જોડકરનું ગીત યાદ આવે છે કે એ ભાઈ જરા દેખકે ચલ એ દુનિયા એક સર્કસ હે!

૨૦૨૭ની વસ્તી ગણતરીમાં પ્રથમ વખત શરૂ કરાયેલી સ્વ-ગણતરી પદ્ધતિથી ઓનલાઈન પોર્ટલ અને મોબાઈલથી માહિતી આપી શકાશે જનગણના ૨૦૨૭ અન્વયે મુખ્યમંત્રી શ્રી ભૂપેન્દ્ર પટેલે પોતાની સ્વ-ગણતરી ઓનલાઈન માધ્યમથી પૂર્ણ કરીને વસ્તી ગણતરી ૨૦૨૭ની સ્વ-ગણતરીનો ઔપચારિક પ્રારંભ કરાવ્યો

રાજ્યના લોકોને આજથી ૩૧-૦૫-૨૦૨૬ સુધીના નિર્ધારિત ૧૫ દિવસમાં સ્વ-ગણતરી કરીને મહત્વપૂર્ણ રાષ્ટ્રીય ક્વાયતમાં સક્રિયપણે ભાગ લેવા અનુરોધ કર્યો મુખ્યમંત્રી શ્રી ભૂપેન્દ્ર પટેલે જનગણના ૨૦૨૭ અન્વયે આજથી શરૂ થયેલી સ્વ-ગણતરી નો રાજ્ય વ્યાપી પ્રારંભ કરાવ્યો હતો. તા.૩૧-૦૫-૨૦૨૬ સુધીના નિર્ધારિત ૧૫ દિવસમાં લોકો પોતાની જરૂરી વિગતો જાતે ઓનલાઈન ભરીને આ પ્રક્રિયામાં સહભાગી થઈ શકશે. મુખ્યમંત્રી શ્રી ભૂપેન્દ્ર પટેલે પોતાના પરિવારની વિગતો વસ્તી ગણતરી પ્લેટફોર્મ પર ઓનલાઈન ભરીને સ્વ-વસ્તી ગણતરીની ઔપચારિક શરૂઆત કરાવી હતી. તેમણે રાજ્યના નાગરિકોને પણ આ રાષ્ટ્રીય સ્તરે મહત્વની ક્વાયતમાં સક્રિયપણે ભાગ લઈને



સશક્ત, સમાવિષ્ટ અને વિકસિત ભારતના નિર્માણમાં યોગદાન આપવા પછા અનુરોધ કર્યો હતો.

આધારિત કરવામાં આવી રહી છે. સ્વ-ગણતરીની આ પહેલ નાગરિકોને સરળ, સુરક્ષિત અને અનુકૂળ ડિજિટલ પ્લેટફોર્મ પૂરું પાડે છે તેના થકી નાગરિકો ગમે ત્યાંથી પોતાની માહિતી ઓનલાઈન સબમિટ કરી શકે છે. નાગરિકો <https://se.census.gov.in/> પરથી જરૂરી માર્ગ દર્શન દ્વારા તેમની સ્વ-ગણતરી પૂર્ણ કરી શકે છે તેમજ સક્રિય નાગરિક ભાગીદારીથી પોતાની વિગતો ઓનલાઈન ભરીને સમયસર અને સચોટ માહિતી પણ આપી શકે છે. વસ્તી ગણતરી-૨૦૨૭માં પ્રથમ વખત સ્વ-ગણતરી પદ્ધતિ રજૂ કરવામાં આવી રહી છે.

ગુજરાતમાં આ ગણતરી ૧૭ થી ૩૧ મે, ૨૦૨૬ દરમિયાન વેબ પોર્ટલ પર નાગરિકો પોતાની વિગતો પૂરી પાડીને સ્વ ગણતરી માં ભાગ લઈ શકશે. ત્યારબાદ ૧ થી ૩૦ જૂન, ૨૦૨૬ દરમિયાન ૧ લાખથી વધુ વસ્તી ગણતરી કાર્યકર્તાઓ દ્વારા હાઉસ હિસ્ટીંગ ઓપરેશન (HLO) હાથ ધરવામાં આવશે. મુખ્યમંત્રી શ્રી ભૂપેન્દ્ર પટેલે પોતાની વિગતો સ્વ ગણતરી અંતર્ગત ભરી તે વેળાએ રાજ્યના વસ્તી ગણતરી સંચાલન નિયામક શ્રી સુજલ મયાત્રાએ તેમને સ્મૃતિચિહ્ન અર્પણ કરીને તેમને જનગણના અંગેની પ્રવૃત્તિઓ વિશે માહિતી આપી હતી.

૧૮ મે વિશ્વ મ્યુઝિયમ દિવસ: ગુજરાતની સાંસ્કૃતિક વિરાસતનું નવું શિખર: ગાંધીનગરના કોબા ખાતેનું નવનિર્મિત ‘સમ્રાટ સંપ્રતિ મ્યુઝિયમ’

ગાંધીનગર અને અમદાવાદની મધ્યમાં કોબા ખાતે આવેલું નવનિર્મિત ‘સમ્રાટ સંપ્રતિ મ્યુઝિયમ’ ભારતની ભવ્ય વિરાસત, આધ્યાત્મિકતા અને જૈન કલા-સંસ્કૃતિનો એક અનમોલ અને અદ્વિતીય ખજાનો છે. શ્રી મહાવીર જૈન આરાધના કેન્દ્રના પવિત્ર સંકુલમાં સ્થિત આ સંપ્રદાયલય માત્ર ધાર્મિક દ્રષ્ટિએ જ નહીં, પરંતુ ભારતીય ઇતિહાસમાં સમ્રાટ સંપ્રતિને ‘જૈન ધર્મના અશોક’ તરીકે આદરપૂર્વક યાદ કરવામાં આવે છે, જેમણે હજારો જિનાલયો અને લાખો મૂર્તિઓનું નિર્માણ કરાવીને ભારતીય શિલ્પકળાને દેશ-વિદેશમાં ગૌરવ અપાવ્યું હતું. વડાપ્રધાનશ્રીના હસ્તે ભવ્ય



લોકાર્પણ અને મુલાકાતનો પ્રારંભ ભારતના ગૌરવવંતા સાંસ્કૃતિક વારસાને વિશ્વ સમક્ષ પ્રસ્તુત કરીને લોકો આ વારસાથી માહિતગાર થાય એ આશયથી ગત તારીખ ૩૧ માર્ચના રોજ મહાવીર જયંતિના પાવન અવસરે ભારતના વડાપ્રધાન શ્રી નરેન્દ્રભાઈ મોદીના વરદહસ્તે આ આધુનિક મ્યુઝિયમનું ભવ્ય લોકાર્પણ કરવામાં આવ્યું હતું. આ ઐતિહાસિક

એપ્રિલથી દેશ-વિદેશના પ્રવાસીઓ અને સામાન્ય જનતાની મુલાકાત માટે સત્તાવાર રીતે ખુલ્લું મુકવામાં આવ્યું છે. પ્રાચીન હસ્તપ્રતો અને સ્થાપત્યકળાનો અજોડ જ્ઞાનભંડાર આ આધુનિક મ્યુઝિયમ વૈજ્ઞાનિક પદ્ધતિથી તૈયાર કરાયેલી આકર્ષક ગેલેરીઓ ધરાવે છે, જેમાં ૧૦મી થી ૧૫મી સદીના પથ્થર અને ધાતુના અદ્ભુત શિલ્પો સુવ્યવસ્થિત રીતે સાચવવામાં આવ્યા છે. મ્યુઝિયમનું સૌથી મોટું આકર્ષણ તેનો જ્ઞાનભંડાર છે, જ્યાં તાડપત્ર અને ભોજપત્ર પર લખાયેલી હજારો વર્ષ જૂની દુર્લભ હસ્તપ્રતો, સુવર્ણ અક્ષરોથી અંકિત પવિત્ર ગ્રંથો, પ્રાચીન શિલાલેખો અને કુદરતી રંગોથી બનેલા લઘુચિત્રો નો વિશ્વનો સૌથી મોટો સંગ્રહ ઉપલબ્ધ છે. પ્રશંસનીય બાબત એ છે કે આ પ્રાચીન વારસાને સુરક્ષિત રાખવા માટે અહીં ખૂબ જ આધુનિક સ્તરે ડિજિટાઇઝેશન ની

કામગીરી કરવામાં આવી છે. સંશોધકો અને પ્રવાસીઓ માટે પ્રેરણાકેન્દ્ર સમ્રાટ સંપ્રતિ મ્યુઝિયમ માત્ર એક જોવાલાયક સ્થળ નથી, પરંતુ પ્રાચીન લિપિ, ભાષાના વિકાસ અને ભારતીય સંસ્કૃતિ પર સંશોધન કરતા વૈશ્વિક સ્કોલર્સ અને વિદ્યાર્થીઓ માટે એક જીવંત સિસ્ટમ સેન્ટર છે. સંકુલનું આધ્યાત્મિક, શાંત અને શિસ્તબદ્ધ વાતાવરણ મુલાકાતીઓને એક અનોખી માનસિક શાંતિ પ્રદાન કરે છે. દર વર્ષે ૧૮ મે ના રોજ ઉજવાતા ‘વિશ્વ મ્યુઝિયમ દિવસ’, અંતર્ગત વાત કરવામાં આવે તો વારસાના જતન અને જાળવણિને આ મ્યુઝિયમ સાચા અર્થમાં સાથે કરે છે. ગાંધીનગર જિલ્લાની મુલાકાતે આવતા પ્રવાસીઓ, પત્રકારો અને ઇતિહાસપ્રેમીઓ માટે આ સ્થળ આપણા ભવ્ય ભૂતકાળના મૂળ સાથે જોડવાનું એક ઉત્તમ માધ્યમ છે. નેહા તલાવિયા

દેશભક્તિનો નમૂનો વડાપ્રધાનની અપીલને માન આપીને કોન્સ્ટેબલ પોતાની જાન બળદગાડામાં કાઢી
(છગનલાલ મેવાડા ધ્વારા) સુરત છત્તીસગઢના નારાયણપુર જલ્લામાં એક પોલીસ કોન્સ્ટેબલે વડાપ્રધાન મોદીની ઈશ્વર બચાવવાની અને કરકસર કરવાની અપીલથી પ્રેરિત થઈને પોતાના લગ્નને ખાસ બનાવી દીધા હતા. કુબેર દેહરી નામના કોન્સ્ટેબલના લગ્ન ૧૨ મે એ થયા હતા. તેની દુહ્ડનનું ગામ તેના ગામથી ૩ કિલોમીટર દૂર હતું. પહેલાં આ માટે લક્ઝરી બસ અને કારની વ્યવસ્થા કરવાનું પ્લાનિંગ હતું. પરંતુ મોદીની અપીલ પછી કુબેરભાઈએ નિર્ણય બદલી નાંખ્યો. તેણે પરંપરાગત વાહનોની જગ્યાએ બળદગાડાનો ઉપયોગ કર્યો અને જાન લઈને દુહ્ડનના ગામમાં પહોંચ્યા હતા. ગામના જે પણ લોકો તેમની સાથે જોડાયા હતા તેઓ પણ બળદગાડામાં જ જોડાયા હતા. બળદગાડાઓમા નીકળેલી આ જાનની તસવીરો સોશિયલ મીડિયા પર વાઈરલ થઈ હતી. લોકો આને જૂની પરંપરા અને સંસ્કૃતિથી જોડાયેલું પગલું માને છે. આને કહેવાય રાષ્ટ્રભક્તિ.

અમદાવાદ એરપોર્ટ પર કસ્ટમ્સની મોટી કાર્યવાહી વિદેશી સિગારેટના જથ્થા સાથે બે શખસો ઝડપાયા એરપોર્ટ પર સઘન ચેકિંગ દરમિયાન બે શંકાસ્પદ પેસેન્જરો પાસેથી ૧૬,૬૦૦ નંગ વિદેશી સિગારેટ જપ્ત કરાઈ

(સંપૂર્ણ સમાચાર સેવા)અમદાવાદ અમદાવાદના સરદાર વલ્લભભાઈ પટેલ ઈન્ટરનેશનલ એરપોર્ટ પર કસ્ટમ્સ વિભાગે ગેરકાયદે રીતે લાવવામાં આવતા વિદેશી સિગારેટના મોટા જથ્થાનો પદાર્થ જપ્ત કર્યો છે. એરપોર્ટ પર સઘન ચેકિંગ દરમિયાન બે શંકાસ્પદ પેસેન્જરો પાસેથી ૧૬,૬૦૦ નંગ વિદેશી સિગારેટ જપ્ત કરવામાં આવી છે. કસ્ટમ્સ વિભાગે પ્રતિબંધિત માલ જપ્ત કરી બંને મુસાફરોની અટકાયત કરીને આગળની કાયદેસરની કાર્યવાહી હાથ ધરી છે. મળતી માહિતી અનુસાર, અમદાવાદ

એરપોર્ટના ઈન્ટરનેશનલ ટર્મિનલ પર કસ્ટમ્સના ૨ અધિકારીઓ નિયમિત ચેકિંગમાં હતા. આ દરમિયાન બે મુસાફરોની ગતિવિધિ શંકાસ્પદ જણાતા તેમને અટકાવવામાં આવ્યા હતા. તેમના સામાનનું સ્કેનિંગ અને તપાસ કરવામાં આવતા, અંદર છુપાવીને રાખવામાં આવેલા વિદેશી સિગારેટના પેકેટો મળી આવ્યા હતા. કસ્ટમ્સ વિભાગે ગણતરી કરતા કુલ ૧૬,૬૦૦ નંગ સિગારેટ હોવાનું સામે આવ્યું હતું, જેની બજાર કિંમત લાખો રૂપિયા આંકવામાં આવી રહી છે. કસ્ટમ્સની પ્રાથમિક પૂછપરછ અને દસ્તાવેજોની તપાસમાં

પકડાયેલા બંને આરોપીઓની ઓળખ સામે આવી છે. પકડાયેલા બંને શખસો મૂળ કેરલમના મલાપુરમ અને કોઝિકોડ વિસ્તારના રહેવાસી છે. ભારતમાં વિદેશી સિગારેટ પર વસુલવામાં આવતી મજબૂત કસ્ટમ્સ ડ્યુટી (ટેક્સ) ચોરી કરીને નફો કમાવવા માટે આ જથ્થો ગેરકાયદે રીતે ઘુસાડવામાં આવી રહ્યો હોવાની આશંકા છે. હાલમાં આ સિગારેટનો જથ્થો જપ્ત કરી લીધો છે અને આ બંને યાત્રીઓ સિગારેટનો મોટો જથ્થો ક્યાંથી લાવ્યા હતા અને કોને સહાય કરવાના હતા તે અંગે વધુ તપાસ હાથ ધરી છે.

ડેપ્યુટી મેનેજરનું કારસ્તાન અમદાવાદમાં વિદેશ ભણવા જતા વિદ્યાર્થીઓની ફીના નામે ઉચાપત

(સંપૂર્ણ સમાચાર સેવા)અમદાવાદ વિદેશમાં સ્ટડી કરવા જવાનું સપનું જોતા સ્ટુડન્ટ્સ અને તેમના પેરેન્ટ્સ સાથે છેતરપિંડી થયાની ઘટના સામે આવી છે. અમદાવાદના અંબાવાડીમાં આવેલી એક જાણીતી એજ્યુકેશન કન્સલ્ટન્સી કંપનીના જ એક અધિકારીએ સ્ટુડન્ટ્સની ફીના નામે લાખો રૂપિયા ઉઘરાવીને યુનિવર્સિટીના ખાતામાં જમા કરાવવાના બદલે પોતાના અંગત ખાતામાં ચાઉ કર્યા હોવાની ફરિયાદ નોંધાઈ છે. આ મામલે કંપની દ્વારા લાખો રૂપિયાની ઉચાપત અંગે પોલીસ ફરિયાદ કરવામાં આવી છે.

એજ્યુકેશન કંપનીમાં સિનિયર મેનેજર ઓપરેશન તરીકે ફરજ બજાવતા ૪૧ વર્ષીય જયદીપસિંહ રાજેન્દ્રસિંહ રાઠોડે ફરિયાદ નોંધાવી છે. તેમની કંપનીની હેડ ઓફિસ વડોદરામાં છે અને અમદાવાદમાં અમદાવાદમાં આવેલી છે. ફરિયાદ મુજબ, તેમની જ કંપનીની અમદાવાદ બ્રાન્ચમાં ડેપ્યુટી બ્રાન્ચ મેનેજર તરીકે નોકરી કરતા એક કર્મચારીએ કંપની અને સ્ટુડન્ટ્સ સાથે લાખો રૂપિયાની છેતરપિંડી કરી છે. મળતી માહિતી મુજબ, અમદાવાદના પાલડીમાં રહેતા રૂશીલ દીપકભાઈ કંપની દ્વારા લાખો રૂપિયાની ઉચાપત અંગે પોલીસ ફરિયાદ કરવામાં આવી છે. તેમની મુખ્ય જવાબદારી વિદેશ સ્ટડી માટે જતા સ્ટુડન્ટ્સનું કાઉન્સેલિંગ કરવાનું અને ફીની કામગીરી સંભાળવાની હતી.

જો કે, માર્ચ ૨૦૨૫થી ૧૩/૧૧/૨૦૨૫ દરમિયાન કંપનીને શંકા જતા આંતરિક તપાસ કરવામાં આવી હતી. જેમાં સામે આવ્યું હતું કે રૂશીલ શાહે યુ.કે.ની વડોદરામાં છે અને અમદાવાદમાં અમદાવાદમાં આવેલી છે. ફરિયાદ મુજબ, તેમની જ કંપનીની અમદાવાદ બ્રાન્ચમાં ડેપ્યુટી બ્રાન્ચ મેનેજર તરીકે નોકરી કરતા એક કર્મચારીએ કંપની અને સ્ટુડન્ટ્સ સાથે લાખો રૂપિયાની છેતરપિંડી કરી છે. મળતી માહિતી મુજબ, અમદાવાદના પાલડીમાં રહેતા રૂશીલ દીપકભાઈ કંપની દ્વારા લાખો રૂપિયાની ઉચાપત અંગે પોલીસ ફરિયાદ કરવામાં આવી છે. તેમની મુખ્ય જવાબદારી વિદેશ સ્ટડી માટે જતા સ્ટુડન્ટ્સનું કાઉન્સેલિંગ કરવાનું અને ફીની કામગીરી સંભાળવાની હતી.

એકનો બચાવ, બીજો લાપતા ગોમતીઘાટમાં સ્નાન કરતી વખતે રાજકોટના બે સગા ભાઈઓ ડૂબ્યા

(સંપૂર્ણ સમાચાર સેવા)દ્વારકા યાત્રાધામ દેવભૂમિ દ્વારકામાં પવિત્ર અધિક માસના પ્રારંભના પહેલા દિવસે જ કરુણ ઘટના બની છે. જગવિખ્યાત ગોમતી નદીના ઘાટ પર આજે (૧૬મી મે) વહેલી સવારે સ્નાન કરતી વખતે રાજકોટના એક જ પરિવારના બે સગા ભાઈઓ અચાનક ઊંડા પાણીમાં ડૂબવા લાગ્યા હતા. સ્થાનિક લોકોએ એક ભાઈને સુરક્ષિત બહાર કાઢી લેવામાં આવ્યો છે, જ્યારે બીજો ભાઈ નદીના તેજ પ્રવાહમાં લાપતા થઈ ગયો છે. આ દુર્ઘટનાને પગલે પવિત્ર તહેવારના માહોલ વચ્ચે સમગ્ર ઘાટ પર હાજર શ્રદ્ધાળુઓમાં ભારે અરેરાટી વ્યાપી ગઈ છે. મળતી માહિતી અનુસાર, આજથી પવિત્ર ગણતા અધિક માસનો વિધિવત પ્રારંભ થયો છે. દેવભૂમિ દ્વારકામાં ગોમતી નદીના સ્નાનનું સંવિધન ધાર્મિક મહત્વને ધરાવતી વહેલી સવારથી જ હજારો

શ્રદ્ધાળુઓની ભારે ભીડ ગોમતીઘાટ પર ઉમટી પડી હતી. લોકો હરિનામ સ્મરણ સાથે પવિત્ર ડૂબકી લગાવી રહ્યા હતા, ત્યારે જ રાજકોટથી પરિવાર સાથે દર્શનાર્થે આવેલા બે યુવાન ભાઈઓ સ્નાન કરવા માટે પાણીમાં ઉતર્યા હતા. આ દરમિયાન નદીના પ્રવાહ અને ઊંડાણનો અંદાજ ન આવતા બંને ભાઈઓ અચાનક પગ લપસવાથી ઊંડા પાણીમાં ગરકાવ થયા હતા અને બચાવવા માટે મદદની ભૂમો પાડવા લાગ્યા હતા. બંને યુવાનોને ડૂબતા જોઈને આસપાસ સ્નાન કરી રહેલા અન્ય યાત્રિકોએ ભારે ભૂમાભૂમ કરી મૂકી હતી. ભૂમો સાંભળતા જ ઘાટ પર હાજર સ્થાનિક તરવેયાઓ અને નાવિકોએ સમયસૂચકતા વાપરી દુરંત જ નદીમાં ઝંપલાવ્યું હતું અને એક યુવાનને પાણીમાંથી જીવતો બહાર કાઢી લેવામાં સફળતા મળી હતી. તેને તાત્કાલિક સારવાર અર્થે નજીકની

સરકારી હોસ્પિટલમાં ખસેડવામાં આવ્યો છે. આ દુર્ઘટનામાં બીજો ૨૧ વર્ષીય યુવાન નદીના અંદરના વહેણમાં ખેંચાઈ જતાં ક્ષણભરમાં જ નજરની સામેથી ઓઝલ થઈ ગયો હતો. ઘટનાની જાણ થતાં જ સ્થાનિક વહીવટી તંત્ર, પોલીસ કાફલો અને ડિઝાસ્ટર મેનેજમેન્ટની રેસ્ક્યુ ટીમ તાબડોલે ગોમતીઘાટ પર પહોંચી ગઈ હતી. રેસ્ક્યુ ટીમ દ્વારા બોટ અને આધુનિક સાધનોની મદદથી નદીના પટમાં વ્યાપક સર્ચ ઓપરેશન શરૂ કરવામાં આવ્યું છે. કલાકોની સઘન શોધખોળ છતાં હજુ સુધી લાપતા ૨૧ વર્ષીય યુવાનનો કોઈ પત્તો લાગ્યો નથી. આ ભોગ બનનાર પરિવાર મૂળ રાજકોટનો રહેવાસી છે અને અધિક માસ નિમિત્તે ભગવાન દ્વારકાધીશના શરણમાં શીશ ઝુકાવવા અને ગોમતી સ્નાન કરી પુણ્ય કામવાવા માટે દ્વારકા લેવામાં સફળતા મળી હતી. તેને તાત્કાલિક સારવાર અર્થે નજીકની

આરોપીઓથી ભરાઈ ગયું આખું પોલીસ સ્ટેશન બનીજ સાથે સંકળાયેલા ૪૨ જેટલા લોકોની અટકાયત

(સંપૂર્ણ સમાચાર સેવા)સુરેન્દ્રનગર સુરેન્દ્રનગર જિલ્લામાં ગેરકાયદે બનીજ ખનન અને વહન કરતા માફિયાઓ સામે પોલીસે અત્યાર સુધીની સૌથી મોટી અને કડક કાર્યવાહી હાથ ધરી છે. જિલ્લાના સાયલા, મૂળી અને થાનગઢ તાલુકામાંથી પોલીસે વહેલી સવારે દરોડા પાડીને બનીજ ચોરી સાથે સંકળાયેલા ૪૨થી વધુ લોકોની અટકાયત કરી છે. આ શખસો સોશિયલ મીડિયા પર ડિજિટલ નેટવર્ક બનાવીને સરકારી અધિકારીઓની રક્ષી કરતા હોવાનો ચોંકાવનારો ઘટસ્ફોટ થયો છે. મળતી માહિતી અનુસાર, ઝડપાયેલા આરોપીઓ સરકારી કર્મચારીઓની ફરજમાં રૂકાવટ ઊભી કરવાનું આંતરરાષ્ટ્રીય સ્તર જેવું નેટવર્ક ચલાવતા હતા. આ માફિયાઓએ ૧૦થી વધુ વોટ્સએપ

ગ્રુપ બનાવ્યા હતા, જેમાં પોલીસ, માણ-બનીજ વિભાગ અને અન્ય સરકારી અધિકારીઓની ગાડીઓ કઈ તરફ જઈ રહી છે તેના લાઈવ લોકેશન અને પળેપળની માહિતી શેર કરવામાં આવતી હતી. અધિકારીઓની હિલચાલ પર નજર રાખવા માટે માત્ર બનીજ ચોરો જ નહીં, પરંતુ હાઈવે પર આવેલી હોટલ, ફરિયાણાની દુકાન અને પાનના ગલ્લાના સંચાલકોને પણ ખાતમીદાર તરીકે રોકવામાં આવ્યા હતા, જેઓ પણ આ રેડમાં ઝડપાયા છે. વહેલી સવારે પોલીસની અલગ-અલગ ટીમોએ ટ્રાફિકીને સાયલા, મૂળી અને થાનગઢ પંથકમાંથી આ તમામ શખસોને દબોચી લીધા હતા. અટકાયત કરાયેલા તમામ લોકોને વધુ પૂછપરછ અને કાયદેસરની કાર્યવાહી માટે સુરેન્દ્રનગર એસપી (SP) કચેરી

ખાતે લઈ જવામાં આવ્યા છે. આ મામલે સાયલા પોલીસના જણાવ્યા અનુસાર, હાલ સમગ્ર કોબાંડને લઈને સઘન તપાસ શરૂ કરી દેવામાં આવી છે. વોટ્સએપ ગ્રુપના એડમિન અને ડેટાની ચકાસણી પૂર્ણ થયા બાદ સત્તાવાર રીતે સાચી અને વિગતવાર માહિતી જાહેર કરવામાં આવશે. પોલીસે આ નેટવર્ક સાથે સંકળાયેલા અન્ય લોકોને પણ કડક શબ્દોમાં ચેતવણી આપી છે. આ આખી પોલીસ કાર્યવાહી વચ્ચે સ્થાનિક સ્તરે એવી પણ ચર્ચાઓએ જોર પકડ્યું છે કે કેટલાક કિસ્સાઓમાં સીમકાર્ડ પિતાના નામે હોય અને તેનો ઉપયોગ પુત્ર કરતો હોય, અથવા તો પરિવારના અન્ય સભ્યો ગ્રુપમાં એક્ટિવ હોય તેના કારણે કેટલાક નિર્દોષ લોકો પણ પોલીસ સર્કલમાં આવી ગયા છે.

અપહરણ કેસમાં ૨૪ દિવસ બાદ બંને સગીરાઓ મુક્ત

(સંપૂર્ણ સમાચાર સેવા)અમદાવાદ અમદાવાદના નરોડા વિસ્તારમાંથી ગુમ થયેલી બે સગીરાઓના મામલામાં નરોડા પોલીસને મોટી સફળતા મળી છે. સગીરાઓને ભગાડી જનાર બન્ને આરોપીઓને પોલીસે અલગ-અલગ જિલ્લાઓમાંથી દબોચી લીધા છે. પોલીસે બન્ને સગીરાઓને સુરક્ષિત રીતે મુક્ત કરાવી પરિવારને સોંપી દીધી છે, જ્યારે આરોપીઓ વિરૂદ્ધ પોલીસ અને એડવોકેટ એક્ટ હેઠળ ગુનો નોંધી જેલ ભેગા કરાઈ છે. આ બન્ને આરોપી સગીરાઓને લઈને અમદાવાદ બહાર નાસી ગયા હતા. પોલીસે બન્ને સગીરાઓને આ નરાધમોની સુંગલમાંથી હેમખેમ ઊંડાવી પરિવારને સુપ્રત કરી છે. પ્રેમ પ્રકરણને કારણે ઘરેથી ભાગી ગયેલી બન્ને સગીરાઓને પોલીસે સુરક્ષિત રીતે શોધી પરિવારને સોંપી

હતી. પોલીસે ત્રણ અલગ અલગ ટીમો બનાવી ઝડપી તપાસ હાથ ધરી હતી. તપાસ દરમિયાન આરોપી ઉમંગ વાલાને ગાંધીધામ પૂર્વ કચ્છ ખાતેથી ઝડપી લેવાયો અને આરોપી આકાશ સોહાને ફાગવેલ કઠલાલ ખાતેથી હસ્તગત કરવામાં આવ્યો છે. મળતી માહિતી અનુસાર, નરોડામાંથી બન્ને સગીરાઓના ગુમ થયાની ગંભીર ઘટનામાં ગત ૨૪ એપ્રિલથી કરાર હતી. જેને પગલે અગાઉ નરોડા પોલીસ સ્ટેશન ખાતે સામાજિક આગેવાનો અને પરિવારજનો પણ રજુઆત સાથે ઝડપી કાર્યવાહીની માંગણી સાથે વિરોધ નોંધાવી ચુક્યા હતા. પરંતુ શુક્રવારે પોલીસને સગીરા અંગે હયુમન ઈન્ટેલિજન્સ આધારે માહિતી મળતા સગીરાઓને પરિવારને સુરક્ષિત રીતે સોંપવામાં આવી હતી.